

# زبان خنجر جو چپ رہے گی

سقوط مشرقی پاکستان پر ایک تاثر

رئیس عزیز

نااصلانی ہو تو محرومی کا احساس لازمی ہے۔ حق تلفی ہو تو انتشار پھیلتا ہے۔ ظلم ہو تو بغاوت سراخھاتی ہے۔ یہ قدرت کا بنایا ہوا اٹل قانون ہے۔ عمل اور رد عمل کے اس قانون کو ظلم و جور سے مٹایا نہیں جا سکتا۔

پاکستان کے قاتل ہم ہی تو ہیں۔ یہ چھوٹا سا جملہ اپنے اندر بڑی گمراہی اور گیرائی لیے ہوئے ہے۔ اس پر بہت کچھ کما اور سنا جا سکتا ہے۔ لیکن ایک سرسری جائز سے پہلے ہمیں اس بات کا اعتراف کر لینا چاہیے کہ... قتل اسی کو نہیں کہتے کہ سرتن سے جدا کر دیا جائے۔۔۔ اور زندگی اس کو نہیں کہتے کہ تار نفس باقی رہ جائے۔

زہر کی بست سی قسمیں ہوتی ہیں:

زہر کی ایک قسم وہ ہوتی ہے جس کا ایک قطرہ بھی بست سی جانوں کو تلف کرنے کے لیے کافی ہوتا ہے۔

زہر کی ایک قسم وہ ہوتی ہے جسے بوند بوند کر کے جسم میں داخل کیا جاتا ہے۔

زہر کی ایک قسم وہ ہوتی ہے جو ذہنی اور جسمانی طور پر مفلوج اور ناکارہ بنادتی ہے۔

زہر کی ایک قسم وہ بھی ہوتی ہے جس کو پینے والے زہر سمجھ کر نہیں بلکہ آب حیات سمجھ کر خود پیتے ہیں۔

زہر کی ایک قسم وہ بھی ہوتی ہے جو انسانی جسم میں فاسد مادہ دیر تک جمع رہ جانے کی صورت میں پھوٹ پڑتا ہے اور رگ و پے میں سرایت کر جاتا ہے۔ کبھی یہ جان لیوا ثابت ہوتا ہے۔ کبھی یہ کسی جسم کو اس کے عضو سے محروم کر دیتا ہے کہ انسان زندہ تو رہتا ہے لیکن اپاچ اور معدور ہو جاتا ہے۔۔۔ ”کیا وہ زندہ ہے؟“

زبان نجیب جو چپ رہے گی

اور وہ افراد جن کے طبق میں بوند بوند کر کے زہر پکالیا جا رہا ہو اور یہ زہر بتدریج ان کو عقل و فہم، دانائی و بینائی اور سعی و عمل کی صلاحیتوں سے بیگانہ کرتا جا رہا ہو۔۔۔ ”کیا وہ زندہ ہیں؟“  
زہر کی وہ قسم جس کو پہنچنے والے خود پہنچتے ہیں اور آب حیات سمجھ کر پہنچتے ہیں، ’خواہ وہ ہیر وئں ہو‘، چرس ہو، ’افیون ہو‘، شراب ہو، یا حرص و ہوس کی بھی پر کشید کیے ہوئے عیش و عشرت‘ جاہ و منزلت اور اقتدار کے جام ہوں۔۔۔ ”کیا وہ زندہ ہیں؟“

انسانی زندگی کو تلف کرنے والے یا ناکارہ بنانے والے، قوم و ملت کو ضمیر فروشی پر آمادہ کرنے والے، آزادی کی نعمت کو مُحکمانے اور غلامی کی زنجیبوں کو خوش نما بنانے والے، زندگی کو موت اور موت کو زندگی کے فریب میں بٹلا کرنے والے زہر کی اور بھی بہت سی قسمیں ہیں۔ لیکن اس وقت ہمارے اپنے احتساب کے لیے یہی بہت کافی ہیں۔

پاکستان کا ایک بازو ٹوٹ گیا۔ مشرقی پاکستان، بگلہ دیش بن گیا اور ہم یہ کہہ کر بری الذمہ ہو گئے کہ روس اور بھارت کی سازش تھی۔۔۔ مگر یہ نہ سوچا کہ:  
یہ سازشیں سرحد توڑ کر اندر داخل کیسے ہوئیں؟  
ہماری قوت مدافعت کو فروخت کس نے کیا؟

پاک فوج کے وقار اور عزت و ناموس کے پرچم کو سرگلوب کس نے کیا؟  
پاکستان کی سالمیت اور اسلام کی عظمت کو سربازار نیلام کس نے کیا؟  
یہ سوال ہم کسی اور سے نہیں خود اپنے آپ سے کر رہے ہیں۔ اور ہمیں خود ہی اس کا جواب دینا ہے۔ ہم کسی اور کا گریبان نہیں کپڑ سکتے۔ لیکن خود اپنے گریبانوں میں منہ ڈال کر اپنے سینوں پر جلی حرفوں میں لکھا ہو نامہ اعمال تو پڑھ سکتے ہیں۔

عصبیت اور حق تلقی کا وہ زہر جو بوند بوند کر کے سابق مشرقی پاکستان کے معصوم، ان پڑھ اور غربت زدہ عوام کے طبق میں ہم نے خود پکالیا تھا، اس نے ان کے ذہنوں کو ماوف اور قوت فصلہ سے محروم کر دیا، دوست دشمن کی تفہیق کو مٹا دیا۔ وہ قوم جب عقل و ہوش سے بیگانہ ہو گئی تو خود اپنے پیروں پر چل کر اپنے مقل میں پہنچ گئی۔ اپنے خون سے دشمن کو سرخ روکیا اور ہنوں کی آبرو سربازار نیلام ہو گئی۔

آزادی کا سودا غلامی سے کر لیا۔ اپنی خوش حالی کو پیچ کر فاقہ کشی خرید لی۔

وہ ساری زندگیاں جو اس ہولناک سانحہ کی نذر ہو گئیں ان کا قاتل کون ہے؟

اسلام کی مشعل کو بھانے کے لیے طوفان باد و باراں کون بن گیا؟

نور ایمان سے روشن سینوں میں زہر آلود قطرے اتارنے کا مجرم کون ہے؟

”ہم ہی تو ہیں۔۔۔“

اس الیے کو ۲۸ سال گزر چکے ہیں۔ نہ اس وقت ہماری پیشانی عرق آلو دھنی، نہ آج ہے۔  
نہ اس وقت ہمیں اپنے خارے کا ملال تھا نہ آج ہے۔ نہ اس وقت ہمیں یوم حساب کا اندازہ تھا نہ  
آج ہے۔

ہمارے کلب، ہماری تفریح گاہیں، ہمارے سینما ہاں، ہمارے محل اور ہمارے ایوان اس وقت بھی  
روشن قمتوں سے جگلگا رہے تھے، آج بھی جگلگا رہے ہیں۔ ہمارے نعمت خانے اس وقت بھی نعمتوں سے  
معمور تھے، آج بھی ہیں اور سب سے اہم بات یہ ہے کہ زہر ہلاں کی وہ ساری قسمیں جو اس وقت ہمارے  
پاس تھیں، آج بھی ہیں۔

کشیر کی تحریک تو تائید غیبی اور سرفوش مجاہدوں کے جذبہ جہاد کے باعث زندہ ہے ورنہ اس کی حمایت  
میں بیانات کی یکسانیت اور طفیل تسلیاں، مذاکرات کے لامتناہی سلسلے اور دشمنوں کی استہانی تقدیم اور  
دعوے، زخموں پر نمک پاشی کے سوا کچھ نہیں۔

شہیدوں کے لئے ماڈل کی آہ فغال اور بیٹیوں کی فریاد سے چشم پوشی کرنے والے کون ہیں؟  
”هم ہی تو ہیں“۔

ذراتارخ کے اوراق پلٹ کر دیکھیے:

جب خلافت نے ملکیت کا الہادہ زیب تن کر لیا تھا۔ اسلام کے پرچم کا رنگ بدنا شروع ہو گیا تھا۔  
جذبہ جہاد کو کشور کشائی اور ہوس اقتدار نے محروم کرنا شروع کر دیا تھا۔ اس وقت بھی ہماری غیرت اور  
حیثیت کا یہ عالم تھا کہ سندھ کے ساحلوں سے ایک عورت کی فریاد نے حاج بن یوسف جیسے ظالم اور جابر  
حکمران کو بے تاب کر دیا تھا۔ اور محمد بن قاسم سمندروں کا سینہ چیرتا ہوا سندھ کے ساحل پر اس ”علم“ کا  
حساب پکانے آپنچا تھا۔

اس نے فاصلوں کا حساب نہیں لگایا تھا۔

اپنی فوجی طاقت کا اندازہ نہیں کیا تھا۔

فوجی نمک اور رسد کے امکانات سے بے نیاز ہو کر آیا تھا۔

اور تاریخ اس بات پر بھی گواہ ہے کہ حاج بن یوسف کی مصلحتیں اور نیت خواہ کچھ بھی رہی ہو،  
محمد بن قاسم ”جیسا ہواں سال مجاہد“ اسلام کی غیرت اور حیثیت کو لکھانے والوں کا حساب بے باق کرنے آیا  
تھا۔ اور اس کے ارادے میں نہ سمندر حائل ہوا نہ غریب الوطنی نے اس کی ہمتیں پست کیں۔ نہ وہ  
نمک اور رسد کے مسدود راستوں سے دل شکست ہوا۔ اس مقام اور اس واقعے کو بھی ہم نے ”باب  
الاسلام“ کا بڑا خوب صورت نام دے دیا ہے لیکن اس ”باب الاسلام“ سے جو اسلام داخل ہوا تھا اس کا  
شیرازہ بکھیرنے والے، اسے محروم کرنے والے، اسے الفاظ و معانی کے جال میں الجھانے والے کون ہیں؟

زبان خجھر جو چپ رہے گی

”ہم ہی تو ہیں۔“

ہماری یہ خود نوشت ابھی ختم نہیں ہوئی، اور ہم خود اپنے لہو سے جو نامہ اعمال لکھ رہے ہیں اس کا کھاتا ابھی بند نہیں ہوا، اور نہ ہی اس کو بند کرنے کا اختیار ہمارے پاس ہے۔ اسے تو وہ بند کرنے والا ہی بند کرے گا جو صاحب اختیار و اقتدار ہے۔

اس سرزین میں پاک پر ہم نے اسلام کا بوجو قلعہ تعمیر کرنے کا عمد کیا تھا، اس کی فضیلیں تو منہدم ہو گئیں لیکن عمارت کی بنیادیں اتنی مسحگم ہیں کہ اس کی اینٹ سے اینٹ بجانے کے لیے ہمیں بڑی جانفشاری کرنی پڑی۔ اس کے لیے ہم نے اپنی نوجوان نسل کو برآمد کرنا شروع کر دیا۔

ہماری ذہانت، ہمارا علم، ہماری صلاحیت، ہمارا ہنر، ہمارے ڈاکٹر، ہمارے انجینئر، ہمارے حساب داں، ہمارے قلقی، ہمارے سائنس داں، ہمارے مکینک، ہمارے محنت کش... سب کو ہم نے زرمیادلہ کے عوض فروخت کر دیا۔

دہ بازو جو قلعے کی فضیلوں کو دوبارہ تعمیر کر سکتے تھے۔

وہ ذہانتیں جو ملک کی سیاست کو صحیح رخ پر موز کرتی تھیں۔

وہ علم جو ہمارے ملک سے جہالت کی تاریکی کو دور کر سکتا تھا۔

وہ ہنر جو قوم و ملت کی تعمیر نو میں مدد و معافون ہو سکتا تھا۔

وہ صلاحیتیں جو اسلام کے قلعے کو اغیار کی یلغار سے بچا سکتی تھیں۔

ہم نے اپنی ساری افرادی طاقت کو ہوس زر کا زہر دے کر جلاوطن کر دیا اور ملک کو افراط زر کی تباہ کاریوں سے اپنی بنیادوں کو کھو کھلا کرنے پر مجبور کر دیا۔ قوم کے جو معماریہاں رہ گئے تھے ان پر روزگار کے دروازے کس نے بند کیے تھے؟ وہ جو علم کی دولت سے جھولیاں بھر بھر کر واپس آئے تھے انھیں الٹے تدمون لوث جانے پر مجبور کر دینے والے کون تھے؟

”ہم ہی تو تھے۔“

وہ زرمیادلہ جس کی خاطر ہم نے اپنا لہو فروخت کر دیا اس سے ہماری معیشت مسحگم ہوئی یا نہیں ہوئی، یہ ایک الگ ہوا۔ لیکن اس نے ہماری معاشرت، ہمارے دین اور ایمان کی دھیان ضرور بکھیر دیں۔ خاندانوں کا شیرازہ بکھیرنے والے، یوی کو شوہر سے جدا کرنے والے، پچوں کو باپ کی شفقت سے محروم کر کے گمراہی کے گڑھے میں دھکیلنے والے، بوڑھے ماں باپ کو عصا سے پیری سے اور اولاد کو خدمت کی سعادت سے محروم کرنے والے کون ہیں؟

”ہم ہی تو ہیں۔“

ملک کو افراط زر کی تباہ کاریوں سے دوچار کرنے والے، سماں تعیش کی بہتان، تن آسانی، خود غرضی

اور خود پرستی کو معیار زندگی بنانے والے کون ہیں؟

”ہم ہی تو ہیں۔“

ہمارے اس اقدام سے ایک طرف تو نام نہاد سیاست دانوں اور ارباب اقتدار کے راستے صاف ہو گئے، جو کمزور و ناتوان اور کم فرم بچ رہے انھیں حسب منشا استعمال کرنے کی راہیں ہموار ہو گئیں۔ کسی مزاحمت کا اندازہ نہ رہا اور جو صاحب صلاحیت، انشور، باضمیر، مخلصین وطن، اسلام کے محافظ یہاں باقی رہ گئے ہیں ان کی تعداد اتنی کم ہے کہ وہ احتجاج تو کر سکتے ہیں۔۔۔ ظلم کی کلائی مروڑنے کی طاقت نہیں رکھتے۔

انھیں مغلوب کرنے والے، انھیں معتوب کرنے والے، ان کی سعی و عمل کو بے برگ و بار کرنے والے، سیاست و اقتدار کو خاندانی ورش بنانے اور جاگیرداروں اور سرمایہ داروں کو عنان حکومت سوپنے والے کون ہیں؟

”ہم ہی تو ہیں۔“

ہمارے وہ کوہ کن جنہیں یہاں دودھ کی نہریں بھانی تھیں، ہمارے وہ غواص جنہیں سمندر کی اتحاد گمراہیوں سے سچ موتی نکالنے تھے، جنہیں ریگستانوں کو سیراب کرنا تھا۔ ہمارے وہ بازو جنہیں اسلام کا پرچم بلند کرنا تھا۔ ہمارے وہ دانش ور جنہیں زندگی کے جدید تقاضوں کو دین سے ہم آہنگ کرنا تھا، انہوں نے اپنا وزن ترازو کے اس پلٹے میں ڈال دیا ہے جو پلے ہی اسلام کو بے پر کرپڑتے ہے۔

اگر انھیں جانا ہی تھا تو کاش ہم نے انھیں خالد بن ولید ”بنا کر بھیجا ہوتا۔۔۔ طارق بن زیاد“ بنا کر بھیجا ہوتا۔۔۔ صلاح الدین ایوبی ”بنا کر بھیجا ہوتا۔۔۔ محمد بن قاسم“ بنا کر بھیجا ہوتا۔۔۔ یا وہ اصحاب صفا کی تاریخ دہراتے ہوئے میں کسی ساتھ میں پڑے ہوتے۔ جو کچھ میر آتا اسی سے پیٹ کی آگ بجھا لیتے۔ کچھ نہ ملتا تو فاقوں سے جالمتی، علم دین کی روشنی بھیرتے۔

ظاہر ہیں آنکھیں ان کے کاہیدہ جسموں کو منت ہوا دیکھتیں۔ لیکن درحقیقت وہ لفافی بن جاتے اور ہماری آئندہ نسلیں ان کی بے نفسی کی داستان سنتری حروف سے لکھتیں۔۔۔  
اے کاش!۔۔۔ اے کاش!